

21st India-Russia Annual Summit

November 26, 2021

ہندوستان- روس کے مابین 21 ویں سالانہ چوٹی کانفرنس

26 نومبر، 2021

روسی فیڈریشن کے صدر عزت مآب جناب ولادیمیر پوٹن وزیر اعظم جناب نریندر مودی کے ساتھ 21 ویں ہندوستان- روس سالانہ چوٹی کانفرنس کے لیے 6 دسمبر 2021 کو نئی دہلی کا سرکاری دورہ کریں گے۔

آخری ہندوستان- روس سالانہ چوٹی کانفرنس ستمبر 2019 میں وزیر اعظم جناب نریندر مودی کے ولادی ووستوک (روس) کے دورے کے دوران منعقد ہوئی تھی۔ کووڈ 19 وبائی صورتحال کی وجہ سے 2020 میں سالانہ سربراہی اجلاس نہیں ہو سکا تھا۔

نومبر 2019 میں برازیلیا میں برکس سربراہی اجلاس کی سائیڈ لائنز پر ہونے والی ملاقات کے بعد دونوں رہنماؤں کے درمیان یہ پہلی آمنے سامنے ملاقات ہوگی۔ کثیر الجہتی سربراہی اجلاسوں کے لیے ورچوئل میٹنگز کے علاوہ نومبر 2019 سے اب تک دونوں رہنماؤں کے درمیان 6 ٹیلی فونک بات چیت ہو چکی ہے۔

رہنما دو طرفہ تعلقات کی حالت اور امکانات کا جائزہ لیں گے اور دونوں ممالک کے درمیان اسٹریٹجک شراکت داری کو مزید مضبوط بنانے کے طریقوں پر تبادلہ خیال کریں گے۔ یہ سربراہی اجلاس باہمی دلچسپی کے علاقائی، کثیر الجہتی اور بین الاقوامی امور پر تبادلہ خیال کا موقع فراہم کرے گا۔

یہ دورہ ہندوستان اور روس میں باری باری سالانہ چوٹی کانفرنسوں کی روایت کے تسلسل میں ہے۔ یہ دورہ ہندوستان- روس کے درمیان خصوصی اور مراعات یافتہ اسٹریٹجک پارٹنرشپ کو مزید تقویت فراہم کرے گا۔

نئی دہلی

26 نومبر، 2021

DISCLAIMER: This is an approximate translation. The original is available in English on MEA's website and may be referred to as the official press release.